



Kunsill Lokali Balzan  
153 Triq il-Kbira  
Hal Balzan

---

## MINUTI TAL- HMISTAX IL-LAQGHA TAS-SEBA' KUNSILL

**Post:** fis-Sala tal-Kunsill, 153 Triq il-Kbira, Hal Balzan

**Data:** L-Erbgħa, 19 ta' Diċembru 2012

**Hin:** Mill-5pm sas-6.40pm

### Prezenti:

It-Tabib John Zammit Montebello  
It-Sur Joseph Mary Galea  
Is-Sur Guido Borg  
Is-Sur Desmond Zammit Marmara  
Is-Sur Stephen Gatt

### 1. Approvazzjoni tal-Minuti tal-Erbatax-il laqgħa tas-Seba' Kunsill.

Fuq il-mejda tal-Kunsill tqegħdu l-minuti tal-erbatax-il laqgħa ta' nhar l-Erbgħa, 5 ta' Diċembru 2012. Kopja tal-minuti nġhatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Kunsillier D. Zammit Marmara talab li f' *item 9* fl-ewwel paragrafu jżiedu l-kliem " *Fuq suggeriment tal-Kunsillier is-Sur D. Zammit Marmara saret diskussjoni...*" Il-Minuti kienu proposti għall-approvazzjoni mis-Sur Guido Borg, li kien issekondat mill-Kunsillier is-Sur Stephen Gatt. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

### 2. Mill-Minuti

Is-Segretarju nforma lill-Kunsill li l-PPCD ġew mgħarrfa li ser tohroġ sejha oħra għall-kwotazzjoni ERDF 205/10/12 " *Installation of a marble plaque with bronze lettering*"

Is-Segretarju nforma lill-Kunsill li nkitbet ittra lil Transport Malta fejn bhala Kunsill qed noġġezzjonaw għall-estensjoni tal-linji bojod quddiem garage ta' residenza li jinsab fi Triq San Gabriel kantuniera ma' Triq B. Bontadini.

Il-Kunsillier S. Gatt informa lill-Kunsill li huwa flimkien mas-Sur D. Zammit Marmara attendew għall-laqgħa tar-Reġjun fejn tqajmet il-kwistjoni tal-problema tal-parking quddiem l-iskola Stella Maris. Fil-laqgħa hareġ li l-pulizija jiġu provduti biss fl-iskejjel primarji tal-Gvern. Il-Kunsillier Zammit Marmara qal li jidher biċ-ċar li mhux ser isir xejn min naħa tar-reġjun fil-konfront ta' din il-problema. Għalhekk il-Kunsill unanimament iddeċieda li mingħajr telf ta' zmien għandha ssir laqgħa mal-Headmistress tal-iskola biex tinstab soluzzjoni għaliex żgur li din is-sitwazzjoni mwegħra mhux ser tibqa' kif inhi.

---

Is-Sindku talab li tinqara l-ittra li bagħat is-Sur Laferla li joqgħod fi Triq Providenza fejn saru xi allegazzjonijiet fil-konfront tal-Kunsill, kif ukoll fil-konfront tal-Viċi Sindku is-Sur J. Galea. Fuq dawn l-allegazzjonijiet is-Sindku ppropona li dawn jigu mgħoddija lill-Ispettur tal-Għassa ta' Hal Balzan għall-attenzjoni tiegħu f'kaz li jkunu jridu jkellmu lis-Sur Laferla għal aktar sħarriġ. Il-Kunsill qabel unanimament.

### **3. Korrispondenza**

Is-Segretarju Eżekuttiv qara l-ittra mingħand l-Awtorita' tad-Djar fejn qed jinfurmaw lill-Kunsill li fi żmien sitt xhur insibu post alternattiv u noħorġu mill-fond li qed nokkupaw għar-raġuni li hi policy generali tal-Awtorita' li postijiet rekwizizzjonati titneħħielhom l-ordni ta' rekwizizzjoni.

Is-Sindku talab li fil-laqgħa li jmiss tal-Kunsill tiġi dikussa din il-problema li hija ta' natura urgenti u talab lis-Segretarju biex jikteb u jigu mgħarrfa b'dan id-Dipartiment tal-Kunsilli Lokali kif ukoll jibgħat kopja lid-Dipartiment tal-Uffiċċju Kongunt kif ukoll lill-Uffiċċju tal-Prim Ministru.

Il-Kunsill ha konjuzjoni tal-ittri l-oħra li rċevejna u qabel li jkompli jsegwi l-interessi tal-Kunsill kif ikun meħtieġ.

### **4. Rapport dwar l-Ilmenti**

Dwar ilmenti li rċieva l-Kunsill f'dan il-perjodu l-Kunsill gie nformat illi dawn ġew konsiderati u li tkun ittiegħdet azzjoni min naħa tal-Kunsill sabiex tinstab soluzzjoni u jitneħħa kull inkonvenjent għas-sodisfazzjoni ta' kull min ikun ipprezenta l-ilment.

### **5. Komunikazzjoni tas-Sindku**

Is-Sindku informa lill-Kunsill li fix-xhur li ġejjin il-Kunsill ser jibda xi xogħolijiet ta' manutenzjoni ta' bankini fil-Lokalita fejn ser jibdeu minn Triq Sisner.

Is-Sindku informa lill-Kunsill dwar il-laqgħa li kellu mal-Perit tal-Kunsill dwar il-livelli tat-Triq fil-Pjazza biex nevitaw xi tip ta' problemi tal-għargħar. Is-Sur Guido Borg fakkar li fil-pjazza hemm xelter ta' żmien il-gwerra biex jiġi mħares waqt li jkunu għaddejjin ix-xogħolijiet għax għandu valur storiku għar-raħal ta' Hal Balzan.

Is-Sindku talab lis-Segretarju biex fir-rigward tar-rekwizizzjoni tal-Uffiċċju tal-Kunsill jikteb lid-Dipartiment tas-Servizzi Soċjali u Malta Post Office biex jgħarfuna bil-pożizzjoni tagħhom f'dan ir-rigward peress li qed joperaw mill-istess fond.

Is-Sindku informa lill-Kunsill li bħal kull sena ssir l-ikla tal-istaff u l-Kunsilliera u din ser issir nhar it-28 ta' Diċembru 2012.

### **6. Approvazzjoni biex isir il-hlas u hlas ta' Petty Cash**

Fuq il-Mejda tal-Kunsill tqiegħdet l-iskeda ta' hlasijiet li ġgib id-data sas-19 ta' Diċembru 2012 (mehmuża) li tammonta għas-somma ta' € 11,145,70

L-iskeda ta' hlasijiet kienet proposta għall-approvazzjoni mill-Kunsillier is-Sur G. Borg li kien issekondat mill-Kunsillier is-Sur D. Zammit Marmara. Il-Kunsill unanimament approva li jsiru l-hlasijiet. L-iskeda ta' hlasijiet ġiet iffirmata minn żewġ kunsillieri biex juru li hija dokument korrett.

## **7. Suggerimenti u Mistoqsijiet tal-Kunsilliera**

Is-Sur G. Borg talab li għandha ssir sleeping policeman fi Triq S. Marija kantuniera ma' Triq iz-Zekku biex jiġi evitat li jidhol ilma għand ir-residenti li joqgħodu fi Triq S. Marija. Il-Sindku fakkar li hija policy ta' Transport Malta li ma tinghata ebda permess ta' dan it-tip biex jiġi devjat l-ilma u għalhekk dan ma jistax isir.

Is-Sur D. Zammit Marmara nforma lill-Kunsill dwar il-laqgħa li kellu ma' Webee Ltd dwar il-websajt il-ġdid tal-Kunsill flimkien mas-Segretarju Eżekuttiv.

Is-Sur D. Zammit Marmara informa lill-Kunsill li kellu laqgħa mas-Sur Daniel Muscat dwar il-possibilita' li ssir Festa tal-Laring. Is-Sindku talab li l-ewwel bhala kunsill għandna naraw x'inhuma l-ispejjeż involuti u naraw hix vijabbli li ssir.

Is-Sur D. Zammit Marmara issuggerixxa li għandu jsir seminar mniedi mill-Kunsill dwar l-istorja tal-baned ta' Hal Balzan bil-kollaborazzjoni tal-Kazini San Gabriel u Marija Annunzjata jew isiru sensiela ta' laqgħat marbuta ma' persuni li għexu jew jgħixu f'Hal Balzan u li taw kontribut għal lokal kif ukoll fuq il-kultura go Hal Balzan.

Is-Sur S. Gatt informa lill-Kunsill dwar il-laqgħa li kellha l-Knisja Parrokkjali ta' Hal Balzan mal-MEUSAC dwar fondi mill-Ewropa għar-restawr tal-Knisja Parrokkjali.

Is-Sur S. Gatt issuggerixxa li t-tabelli ' *no access to Birbal Street* ' għandhom jintużaw għal-proġett tal-ERDF 205.

Is-Sur S. Gatt xtaq jirringrazzja li kull minn ha sehem u organiżza l-attivitá' tal-Mini Minors li ntlaqat b'suċċess.

**Għeluq:** Il-laqgħa li jmiss se ssir nhar l-Erbgħa, 9 ta' Jannar 2013 fil-5pm.

---

**Dr. J. Zammit Montebello**  
Sindku

---

**Mark Mallia**  
Segretarju Eżekuttiv

---

Data